

باغ کورنگی کے قریب مسلح دہشت گردوں نے فائرنگ کر کے ایم کیو ایم کراچی تنظیمی کمیٹی کے رکن فاروق بیگ کو شہید کر دیا
ایم کیو ایم کے رہنماؤں، منتخب نمائندوں اور کارکنوں کے پے درپے قتل سے کارکنان و عوام میں شدید غم و غصہ پایا جاتا ہے
فاروق بیگ شہید کو آج بعد نمازِ عشاء کورنگی نمبر 6 قبرستان میں سپرد خاک کیا جائے گا

کراچی۔۔۔ 2 مئی 2011ء

باغ کورنگی کے قریب مسلح دہشت گردوں نے فائرنگ کر کے متحدہ قومی موومنٹ کی کراچی تنظیمی کمیٹی کے رکن فاروق بیگ کو شہید کر دیا (انا اللہ وانا الہ راجعون)۔ کراچی میں ایم
کیو ایم کے رہنماؤں، منتخب نمائندوں اور کارکنوں کے پے درپے قتل کے واقعات سے ایم کیو ایم کے کارکنان و عوام میں شدید غم و غصہ پایا جاتا ہے۔ تفصیلات کے مطابق ایم کیو ایم
کی کراچی تنظیمی کمیٹی کے رکن فاروق بیگ اپنی رہائش گاہ لائڈھی سے ایم کیو ایم کے مرکز نانن زیر وعزیز آباد آرہے تھے کہ باغ کورنگی کے قریب گھات لگا کر مسلح دہشت گردوں نے
ان پر قاتلانہ حملہ کر دیا جس کے نتیجے میں فاروق بیگ شدید زخمی ہو گئے انہیں شدید زخمی حالت میں لیاقت نیشنل اسپتال لے جایا گیا جہاں ان کی جان بچانے کیلئے ہر ممکن کوشش کی
گئی تاہم وہ ڈاکٹروں کی تمام تر کوششوں کے باوجود جانبر نہ ہو سکے اور اپنے خالق حقیقی سے جا ملے 48 سالہ فاروق بیگ ولد چاند بیگ لائڈھی نمبر 3 کے علاقے میں رہائش پزیر
تھے اور ان کا شمار ایم کیو ایم کے سینئر کارکنان میں ہوتا تھا۔ شہید ایم کیو ایم لائڈھی سیکٹر کے انچارج کے فرائض انجام دے چکے ہیں اور آج کل کراچی تنظیمی کمیٹی کے رکن کی حیثیت
سے تنظیمی فرائض انجام ادا کر رہے تھے، شہید کے پسماندگان میں بیوہ اور تین بیٹے شامل ہیں۔ فاروق بیگ شہید کو آج بعد نمازِ عشاء کورنگی نمبر 6 قبرستان میں سپرد خاک کیا جائے
گا۔ علاوہ ازیں فاروق بیگ پر قاتلانہ حملے کی اطلاع ملتے ہی ایم کیو ایم کی رابطہ کمیٹی کے ارکان، منتخب نمائندے، ذمہ داران اور کارکنان کی بڑی تعداد لیاقت نیشنل اسپتال میں جمع
ہو گئی اس موقع پر انتہائی رقت انگیز مناظر دیکھنے میں آئے۔ فاروق بیگ کی شہادت پر کارکنان شدت غم سے نڈھال تھے اور ایک دوسرے کے گلے لگ کر پھوٹ پھوٹ کر رو رہے
تھے۔ رابطہ کمیٹی کے ارکان نے شدت غم سے بے قابو کارکنان کو دلاسا دیا اور انہیں صبر کی تلقین کی۔ واضح رہے کہ دو روز قبل مسلح دہشت گردوں نے فائرنگ کر کے سابق حق پرست
رکن سندھ اسمبلی لیاقت قریشی کو شہید کر دیا تھا۔ ایم کیو ایم کے رہنماؤں، منتخب نمائندوں، کارکنوں اور ہمدردوں کے پے درپے قتل کے واقعات سے کارکنان و عوام میں شدید غم و غصہ
پایا جاتا ہے۔

ایم کیو ایم کراچی تنظیمی کمیٹی کے رکن فاروق بیگ کی شہادت پر الطاف حسین کا اظہارِ افسوس

ایم کیو ایم کے رہنماؤں، منتخب نمائندوں، کارکنوں اور ہمدردوں کے قتل کے مسلسل واقعات پر میرادل خون کے آنسو رو رہا ہے، الطاف حسین

لندن۔۔۔ 2 اپریل 2011ء

متحدہ قومی موومنٹ کے قائد جناب الطاف حسین نے مسلح دہشت گردوں کی فائرنگ سے ایم کیو ایم کراچی تنظیمی کمیٹی کے رکن فاروق بیگ کی شہادت پر گہرے دکھ اور افسوس
کا اظہار کیا ہے۔ ایک تعزیتی بیان میں جناب الطاف حسین نے کہا کہ ایم کیو ایم کے رہنماؤں، منتخب نمائندوں، کارکنوں اور ہمدردوں کے قتل کے مسلسل واقعات پر میرادل خون
کے آنسو رو رہا ہے۔ انہوں نے شہید کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ اور صدمے کی اس گھڑی میں مجھ سمیت ایم کیو ایم کے تمام
کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ فاروق بیگ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے
کا حوصلہ عطا کرے۔ (آئین)

ایم کیو ایم کی کراچی تنظیمی کمیٹی کے رکن فاروق بیگ، سابق رکن سندھ اسمبلی لیاقت قریشی اور

دیگر کارکنوں کے بہیمانہ قتل کے مسلسل واقعات کے خلاف ایم کیو ایم کا سینٹیٹ میں احتجاج

چار ماہ کے دوران ایم کیو ایم کے تقریباً 100 کارکنوں اور رہنماؤں کو شہید کیا جا چکا ہے لیکن قاتلوں کو گرفتار نہیں کیا جا رہا

ایم کیو ایم کے کارکنوں کے قتل کے مسلسل واقعات کا سلسلہ بند کرایا جائے۔ بابر غوری، طاہر مشہدی

اسلام آباد۔۔۔ 2 مئی، 2011ء

متحدہ قومی موومنٹ کے سینئر نے کراچی میں ایم کیو ایم کی کراچی تنظیمی کمیٹی کے رکن فاروق بیگ، سابق رکن سندھ اسمبلی لیاقت قریشی اور دیگر کارکنوں کے بہیمانہ قتل کے مسلسل
واقعات کے خلاف آج سینٹیٹ میں احتجاج کیا۔ سینٹیٹ میں ایم کیو ایم کے پارلیمانی لیڈر بابر غوری اور سینئر طاہر مشہدی نے ایوان کی توجہ دلاتے ہوئے کہا کہ کراچی میں ایم کیو ایم

کے رہنماؤں، کارکنوں کو ہمدردی سے قتل کیا جا رہا ہے، دوروز قبل ایم کیو ایم کے سینئر رہنما اور سابق رکن سندھ اسمبلی لیاقت قریشی کو فائرنگ کر کے شہید کر دیا گیا اور آج ایم کیو ایم کے ایک اور سینئر عہدیدار اور کراچی تنظیمی کمیٹی کے رکن فاروق بیگ کو شہید کر دیا گیا۔ انہوں نے کہا کہ گزشتہ چار ماہ کے دوران ایم کیو ایم کے تقریباً 100 کارکنوں اور رہنماؤں کو شہید کیا جا چکا ہے لیکن قاتلوں کو گرفتار نہیں کیا جا رہا ہے۔ انہوں نے صدر آصف زرداری، وزیراعظم یوسف رضا گیلانی اور بابا اختیار سے کہا کہ ایم کیو ایم کے کارکنوں کے قتل کے مسلسل واقعات کا سنجیدگی سے نوٹس لیا جائے، یہ سلسلہ بند کر لیا جائے اور عوام کی جان و مال کے تحفظ کیلئے اقدامات کئے جائیں۔ اس موقع پر دیگر جماعتوں سے تعلق رکھنے والے سینئرز نے بھی ایم کیو ایم کے رہنماؤں اور کارکنوں کے قتل کی مذمت کی اور ایم کیو ایم کے سینئرز سے ہمدردی کا اظہار کیا۔

ایم کیو ایم کے رہنماؤں اور کارکنوں کا قتل شہر کا امن تباہ کرنے کی سازش ہے، رابطہ کمیٹی ذمہ داران، کارکنان اور منتخب نمائندوں کی ٹارگٹ کلنگ کا سلسلہ فی الفور بند کر لیا جائے

کراچی۔۔۔ 2 مئی 2011ء

متحدہ قومی موومنٹ کی رابطہ کمیٹی نے لائڈھی کے علاقے باغ کورنگی کے قریب مسلح دہشت گردوں کی فائرنگ سے ایم کیو ایم کراچی تنظیمی کمیٹی کے رکن فاروق بیگ کے بہیمانہ قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ ایم کیو ایم کے رہنماؤں، منتخب نمائندوں، کارکنوں اور ہمدردوں کے قتل کے پے درپے واقعات کراچی کا امن تباہ کرنے اور قومی معیشت کو مزید نقصان پہنچانے کی گھناؤنی سازشوں کا تسلسل ہے۔ رابطہ کمیٹی نے کہا کہ ایم کیو ایم کے کارکنان اور حق پرست عوام ابھی سابق حق پرست رکن سندھ اسمبلی لیاقت قریشی کی شہادت کے صدمہ سے دوچار تھے کہ مسلح دہشت گردوں نے قائد تحریک جناب الطاف حسین کے ایک اور مخلص اور وفادار سپاہی کو فائرنگ کر کے شہید کر دیا۔ رابطہ کمیٹی نے کہا کہ ایک منظم سازشی منصوبے کے تحت ایم کیو ایم کے رہنماؤں، منتخب نمائندوں اور کارکنوں کو چن چن کر قتل کیا جا رہا ہے لیکن حکومت کی جانب سے سفاک قاتلوں کی گرفتاری کیلئے کسی قسم کے ٹھوس اور عملی اقدامات نہیں کئے جا رہے ہیں جس کی جتنی بھی مذمت کی جائے کم ہے۔ رابطہ کمیٹی نے کہا کہ قتل و غارتگری کے اوجھے ہتھکنڈے استعمال کر کے ایم کیو ایم کو حق پرستانہ جدوجہد سے باز نہیں رکھا جاسکتا اور نہ ہی حق پرست کارکنان و عوام کے حوصلے پست کئے جاسکتے ہیں۔ رابطہ کمیٹی نے ایم کیو ایم کے تمام کارکنوں سے اپیل کی کہ وہ دہشت گردی کے مسلسل واقعات پر ہرگز مشتعل نہ ہوں اور پرامن رہ کر کراچی کا امن تباہ کرنے کی سازش کو ناکام بنا دیں۔ رابطہ کمیٹی نے فاروق بیگ شہید کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم کراچی تنظیمی کمیٹی کے رکن فاروق بیگ کے بہیمانہ قتل کا سختی سے نوٹس لیا جائے، ایم کیو ایم کے رہنماؤں، منتخب نمائندوں اور کارکنوں کی ٹارگٹ کلنگ کا سلسلہ فی الفور بند کر لیا جائے اور مسلح دہشت گردوں کو گرفتار کر کے قراوقی سزا دی جائے۔

چارسدہ، مسجد میں بم دھماکہ کھلی دہشت گردی ہے، الطاف حسین

لندن۔۔۔ 2 مئی 2011ء

متحدہ قومی موومنٹ کے قائد جناب الطاف حسین نے چارسدہ کے علاقے عمر زئی کی مسجد میں بم دھماکہ کی سخت ترین الفاظ میں مذمت کی ہے اور دھماکے میں متعدد نمازیوں کی شہادت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ عمر زئی کی مسجد میں بم دھماکہ دہشت گردی کی بدترین مثال ہے اور جو عناصر اپنے مذموم مقاصد کی تکمیل کیلئے بے گناہ نمازیوں اور مقدس مقامات کو دہشت گردی کا نشانہ بنا رہے ہیں وہ انسانیت اور دین اسلام کے کھلے دشمن ہیں۔ انہوں نے عمر زئی کی مسجد میں بم دھماکہ میں شہید ہونے والے نمازیوں کے سوگوار لواحقین سے دلی تعزیت و ہمدردی کا اظہار کرتے ہوئے صدر آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ چارسدہ کے علاقے عمر زئی کی مسجد میں بم دھماکہ کا سختی سے نوٹس لیا جائے، دھماکہ کے ذمہ دار عناصر کے خلاف سخت ترین کارروائی کی جائے اور شہریوں کو جان و مال کا تحفظ فراہم کیا جائے۔

شرپسند عناصر کی جانب سے گاڑیاں جلانے اور املاک کو نقصان پہنچانے کا عمل انتہائی قابل مذمت ہے۔ رابطہ کمیٹی متحدہ قومی موومنٹ ایم کیو ایم کے کارکنان و ذمہ داران اپنے اپنے علاقوں میں شرپسند عناصر پر کڑی نظر رکھیں، اگر کہیں شرپسند عناصر گھیراؤ جلاؤ کی کارروائیاں کریں تو ان کے بارے میں فوری طور پر پولیس و انتظامیہ اور قانون نافذ کرنے والے اداروں کے حکام کو آگاہ کریں

کراچی۔۔۔ 02 مئی 2011ء

متحدہ قومی موومنٹ کی رابطہ کمیٹی نے کراچی کے مختلف علاقوں میں شرپسندوں کی جانب سے گاڑیاں جلانے کے واقعات کی شدید الفاظ میں مذمت کی ہے اور عوام و کارکنان سے اپیل کی ہے کہ وہ شرپسند عناصر پر کڑی رکھیں۔ اپنے بیان میں رابطہ کمیٹی نے واضح اور دو ٹوک الفاظ میں کہا کہ ایم کیو ایم نے ذمہ داران و کارکنان پر خون کے گھونٹ پیکر صبر و تحمل کا درس دیا ہے اور جو شرپسند عناصر کی جانب سے شہر میں گاڑیاں جلانے اور املاک کو نقصان پہنچانے کا عمل کر رہے ہیں وہ ایم کیو ایم کو بدنام کر رہے ہیں جو کہ قابل مذمت ہے۔ رابطہ کمیٹی نے ایم کیو ایم کے کارکنان و ذمہ داران سے کہا کہ وہ اپنے اپنے علاقوں میں شرپسند عناصر پر کڑی نظر رکھیں اور اگر کہیں شرپسند عناصر گھیراؤ جلاؤ کی کارروائیاں کریں تو ان کے بارے میں فوری طور پر پولیس و انتظامیہ اور قانون نافذ کرنے والے اداروں کے حکام کو آگاہ کریں۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی۔۔۔ 02 مئی، 2011ء

متحدہ قومی موومنٹ کی رابطہ کمیٹی نے ایم کیو ایم شاہ فیصل سیکٹر یونٹ 105 کے کمیٹی ممبر یاسر بن امیر کے والد امیر بن محمد، لائڈھی سیکٹر یونٹ 85 کے کارکن ماجد نویدی، بشیرہ محترمہ شائستہ ناز، نیوکراچی سیکٹر یونٹ 142 کے کارکن انور حسین کے والد محمد اسماعیل، لائڈھی سیکٹر یونٹ 87 کے کارکن محمد صغیر کے والد ننھا پرویز، کورنگی سیکٹر یونٹ 70 کے کارکن زاہد حسین عباسی کی والدہ محترمہ حسین بانو، سوسائٹی سیکٹر یونٹ 64 کے کارکن حسنین علی بخاری کی والدہ محترمہ عروج فاطمہ، بدین زون ماتلی سیکٹر کمیٹی کے رکن پیر بخش کے والد دریا خان بخاری، ٹنڈوالہ یار زون یونٹ B-1 کے کارکن راشد علی گلزار کے والد گلزار علی بھٹی اور ایم کیو ایم متحدہ آرگنائزنگ کمیٹی اورنگی سیکٹر یونٹ 4 کے جوائنٹ انچارج کی والدہ محترمہ بت نساح کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

کراچی تنظیمی کمیٹی کے رکن فاروق بیگ شہید کو ہزاروں سوگواران کی آہوں اور سسکیوں کے درمیان کورنگی نمبر 6 کے قبرستان میں سپرد خاک کر دیا گیا

نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر و اراکین رابطہ کمیٹی، حق پرست صوبائی وزراء، اراکین قومی و صوبائی اسمبلی،

کراچی تنظیمی کمیٹی کے انچارج و اراکین، ایم کیو ایم کے مختلف ونگز و شعبہ جات کے ارکان کے علاوہ ایم کیو ایم کے مختلف سیکٹرز و کمیٹیوں

کے ذمہ داران و کارکنان، ہمدردوں اور شہید کے عزیز و اقارب کی شرکت

کراچی۔۔۔ 02 مئی 2011ء

لائڈھی میں مسلح دہشت گردوں کی فائرنگ سے شہید ہونے والے متحدہ قومی موومنٹ کی کراچی تنظیمی کمیٹی کے رکن فاروق بیگ شہید کو ہزاروں سوگواران کی آہوں اور سسکیوں کے درمیان کورنگی نمبر 6 کے قبرستان میں سپرد خاک کر دیا گیا۔ اس موقع پر انتہائی رقت انگیز مناظر دیکھنے میں آئے، فضاء سوگوار تھی، شہید کے اہل خانہ اور ایم کیو ایم کے کارکنان غم سے نڈھال تھے اور وہ پھوٹ پھوٹ کر رو رہے تھے جبکہ رابطہ کمیٹی کے ارکان و دیگر ذمہ داران انہیں تسلیاں دیتے رہے۔ شہید کی نماز جنازہ عمران شہید پارک لائڈھی نمبر چار میں ادا کی گئی نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر انیس احمد قانچانی و اراکین رابطہ کمیٹی مصطفیٰ کمال، سیف یار خان، قاسم علی رضا، حق پرست صوبائی وزراء شیخ افضل (خالد عمر)، خالد بن ولایت، فیصل سبزواری، خواجہ اظہار احسن، اراکین قومی و صوبائی اسمبلی، حیدر عباس رضوی، آصف حسنین، ڈاکٹر ایوب شیخ، اقبال محمد علی، رشید گوڈیل، سفیان یوسف، ساجد احمد، خالد افتخار، علیم الرحمن، معین عامر پیرزادہ، نشاط ضیاء، ندیم مقبول، وسیم احمد سابق حق پرست بلدیاتی نمائندے، اراکین صوبائی اسمبلی سیف الدین خالد، منظر امام، ایم کیو ایم کراچی تنظیمی کمیٹی کے انچارج حماد صدیقی، و اراکین تنظیمی کمیٹی، ایم کیو ایم کے مختلف ونگز و شعبہ جات کے ارکان کے علاوہ ایم کیو ایم کورنگی، بلیر، شاہ فیصل سیکٹر سمیت کراچی کے مختلف سیکٹرز و یونٹ کمیٹیوں کے ذمہ داران و کارکنان، ہمدردوں اور فاروق بیگ شہید کے عزیز و اقارب نے بڑی تعداد میں شرکت کی۔

قائد تحریک الطاف حسین ملک کی واحد شخصیت ہیں جنہوں نے سیاست میں خدمت کے جذبے کو متعارف کرایا اندرون سندھ تنظیمی کمیٹی کی رکن عابدہ سیف حیدرآباد زون شعبہ خواتین کے زیر اہتمام تقریب تقسیم سلائی مشین

حیدرآباد۔۔۔ 02 مئی 2011ء

قائد تحریک الطاف حسین ملک کی واحد شخصیت ہیں جنہوں نے سیاست میں خدمت کے جذبے کو متعارف کرایا۔ ان خیالات کا اظہار متحدہ قومی موومنٹ اندرون سندھ تنظیمی کمیٹی کی رکن عابدہ سیف نے حیدرآباد زون شعبہ خواتین کے زیر اہتمام تقریب تقسیم سلائی مشین سے خطاب کرتے ہوئے کیا تقریب میں ISTC کے اراکین رشید بھیا، عائشہ آفتاب، زاہدہ باجی رکن سندھ اسمبلی ہیر سو، حیدرآباد کے جوائنٹ زونل انچارج نوید شمس، رکن زونل کمیٹی افتخار احمد قائم خانی، حیدرآباد شعبہ خواتین کی انچارج رعنا صدیقی و اراکین، شعبہ خواتین کی ذمہ داران و کارکنان اور دیگر خواتین نے کثیر تعداد میں شرکت کی۔ اس موقع پر انہوں نے کہا کہ معاشرے کی تعمیر و ترقی میں خواتین کا کردار ہمیشہ سے اہمیت کا حامل رہا ہے اور متحدہ قومی موومنٹ ملک بھر کے مظلوم عوام بالخصوص سندھ کے عوام کے حقوق کی بحالی کیلئے جدوجہد کر رہی ہے اور قائد تحریک الطاف حسین کی قیادت میں ہی ہماری کامیابی مضمحل ہے انہوں نے کہا کہ قائد تحریک الطاف حسین نے سندھ کے مستقل باشندوں کے مابین اتحاد قائم کر کے سنہرا کارنامہ انجام دیا ہے اور یہ خوش آئند بات ہے کہ نوجوانوں کے ساتھ ساتھ خواتین بھی اس تحریک میں اہم کردار ادا کر رہی ہیں اور اب وہ دن دور نہیں کہ جب سندھ کے مظلوم عوام قائد تحریک الطاف حسین کی قیادت میں سندھ کو ظلم و جبر کے نظام سے نجات دلانے میں کامیاب ہوں گے۔ تقریب سے خطاب کرتے ہوئے تقریب سے رکن ISTC عائشہ آفتاب نے خطاب کرتے ہوئے کہا کہ دنیا بھر میں چلنے والی تحریکوں میں خواتین نے کلیدی کردار ادا کیا ہے اور آج متحدہ قومی موومنٹ کے پلیٹ فارم سے جاری حق و صداقت کی اس جدوجہد میں خواتین نے ایک اہم کردار ادا کرنے کا جو عزم کیا ہے وہ قابل ستائش و قابل تقلید ہے۔ تقریب سے حیدرآباد شعبہ خواتین کی انچارج رعنا صدیقی نے بھی خطاب کیا۔

حق پرست رکن سندھ اسمبلی سید وسیم حسین سے انکے تایا کے انتقال پر حیدرآباد زون کا اظہار تعزیت

حیدرآباد۔۔۔ 02 مئی 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے تعزیتی بیان میں حق پرست رکن سندھ اسمبلی سید وسیم حسین سے انکے تایا کے انتقال پر اپنے گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحوم کے درجات کو بلند فرمائے اور تمام سوگوار لو احقین کو صبر جمیل عطا فرمائے (آمین)

کراچی میں قتل و غارتگری کے واقعات ملک کو عدم استحکام سے دوچار کرنے کی سازش ہے، انچارج و اراکین زونل کمیٹی سکھ زون

سکھ۔۔۔ 02 مئی، 2011ء

متحدہ قومی موومنٹ سکھ زون کے انچارج محمد قطب الدین و اراکین زونل کمیٹی نے کہا کہ کراچی میں قتل و غارتگری کے واقعات ملک کو عدم استحکام سے دوچار کرنے کی سازش ہے۔ اپنے مشترکہ بیان میں انچارج و اراکین زونل کمیٹی نے کہا کہ کراچی جاری امن و امان کی صورتحال کو سبوتاژ کرنے کیلئے دہشت گرد عناصر اپنی مذموم مقاصد کو حاصل کرنے کیلئے ایم کیو ایم کے معصوم اور بے گناہ ذمہ داران، کارکنان، سابق منتخب نمائندوں اور ہمدردوں کو پے در پے ٹارگٹ کلنگ کا نشانہ بنانے کے واقعات ملک بھر میں ایم کیو ایم کی حق پرستانہ جدوجہد کو روکنے کی سازش ہے۔ انہوں نے ان سازشوں ہتھکنڈوں کے ذریعے ایم کیو ایم کے کارکنان و ذمہ داران کے حوصلے پست نہیں ہو سکتے ہیں۔ انہوں نے کہا کہ ایم کیو ایم صبر و تحمل سے کا مظاہرہ کرتے ہوئے اپنے کارکنان کو صبر کی تلقین کر رہی ہے لیکن پے در پے ایم کیو ایم کے ذمہ داران و کارکنان کی شہادت کے واقعات سے ایم کیو ایم کے ذمہ داران و کارکنان میں شدید غم و غصہ دیکھنے میں آتا ہے انہوں نے دوروز قبل سابق حق پرست ایم پی اے لیاقت قریشی کو صلح دہشت گردوں نے فائرنگ کر کے شہید کر دیا ابھی ایم کیو ایم کے کارکنان ان کی شہادت کا غم بھلا نہیں پائے تھے کہ پیر کے روز دہشت گردوں نے ایم کیو ایم کراچی تنظیمی کے رکن فاروق بیگ کو بھی منظم سازش کے تحت شہید کر دیا گیا تاہم اب تک سابق حق پرست رکن سندھ اسمبلی لیاقت قریشی شہید اور کراچی تنظیمی کمیٹی کے رکن فاروق بیگ کے شہید کے قاتلوں گرفتار نہیں کیا جاسکا ہے۔ جس کی جتنی مذمت کی جائے کم ہے۔ انہوں نے حکومت سے مطالبہ کیا کہ وہ سابق حق پرست رکن سندھ اسمبلی لیاقت قریشی شہید اور کراچی تنظیمی کمیٹی کے رکن فاروق بیگ کے شہید کے قاتلوں گرفتار کر کے ان کی گرفتار تک پہنچایا جائے اور انہیں قانون کے مطابق سزا دی جائے۔

ایم کیو ایم کے رہنماؤں اور کارکنوں کا قتل شہر کراچی کا امن تباہ کرنے کی گھناؤنی سازش ہے، شاہین انور گیلانی حکومت پاکستان ایم کیو ایم کے ذمہ داران و کارکنان کی ٹارگٹ کلنگ کا نوٹس لے، ایم کیو ایم لاہور زون ایم کیو ایم کراچی تنظیمی کمیٹی کے رکن فاروق بیگ کی شہادت پر ایم کیو ایم لاہور زون کا اظہار افسوس لاہور۔۔۔۔۔ 2 مئی، 2011ء

متحدہ قومی موومنٹ لاہور زون کے انچارج سید شاہین انور گیلانی نے مسلح دہشت گردوں کی فائرنگ سے ایم کیو ایم کی کراچی تنظیمی کمیٹی کے رکن فاروق بیگ کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں شاہین انور گیلانی نے کہا کہ ایم کیو ایم کے رہنماؤں اور کارکنوں کا قتل شہر کراچی کا امن تباہ کرنے کی گھناؤنی سازش ہے۔ انہوں نے کہا کہ ایم کیو ایم کے کارکنان ابھی لیاقت قریشی کی شہادت کے صدمہ دوچار تھے کہ مسلح دہشتگردوں نے قائد تحریک کے ایک اور مخلص اور وفادار ساتھی کو فائرنگ کر کے شہید کر دیا جس کی جتنی مذمت کی جائے کم ہے۔ ایم کیو ایم لاہور زون کے ذمہ داران نے حکومت پاکستان سے مطالبہ کیا کہ کراچی میں ایم کیو ایم کے کارکنان اور ذمہ داران کی ٹارگٹ کلنگ کا نوٹس لیا جائے اور مسلح دہشت گردوں کو گرفتار کر کے قراوقی سزا دی جائے۔

چیرمین ایم کیو ایم عظیم احمد طارق شہید اور لیاقت قریشی ایڈووکیٹ شہید کے ایصال ثواب کیلئے جیکب آباد زون میں قرآن خوانی و فاتحہ خوانی

جیکب آباد:۔۔۔ 02 مئی 2011ء

متحدہ قومی موومنٹ جیکب آباد زون آفس میں چیرمین عظیم احمد طارق شہید اور سابق حق پرست رکن سندھ اسمبلی اور متحدہ لائز فورم کے رکن لیاقت قریشی ایڈووکیٹ شہید کے ایصال ثواب کیلئے قرآن خوانی و فاتحہ خوانی کی گئی جس میں زون کے تمام ذمہ داران، یونٹس کے ذمہ داران، معززین شہری اور کارکنان نے کافی تعداد شرکت کی۔ قرآن خوانی و فاتحہ خوانی کے اجتماع میں عظیم احمد طارق شہید اور لیاقت قریشی ایڈووکیٹ شہید تمام حق پرست شہداء کی مغفرت کیلئے دعا کی گئی اور قائد تحریک جناب الطاف حسین کی صحت و تندرستی کیلئے دعا بھی کی گئی۔

ایم کیو ایم جیکب آباد زون کے تحت یوم سوگ کے موقع پر جیکب آباد شہر کے مختلف چوراہوں، زون آفس، تمام یونٹوں پر سیاہ پرچم اور بینرز آویزاں کیے گئے

جیکب آباد:۔۔۔ 02 مئی 2011ء

سابق حق پرست رکن سندھ اسمبلی اور متحدہ لائز فورم کے رکن لیاقت قریشی ایڈووکیٹ کی شہادت کی خلاف پورے سندھ کی طرح جیکب آباد میں بھی سوگ جیسا ماحول اور شہر بند تھا شہر کے مختلف چوراہوں پر یوم سوگ کے بینرز آویزاں کیے گئے تھے اور اس کے ساتھ سیاہ پرچم بھی لگائے گئے تھے اس کے علاوہ زون آفس پر بھی سیاہ پرچم، تمام یونٹوں کے آفسوں پر سیاہ پرچم لگائے گئے تھے اس کے ساتھ جیکب کے تجارتی و صنعتی مراکز صبح ہی سے بند ہو گئے تھے اس کے علاوہ گلیوں اور مارکیٹوں میں سوگ کا منظر تھا۔ بعد ازاں یوم سوگ کے موقع پر ایم کیو ایم جیکب آباد زون سے آفس سے ایک پرامن احتجاجی ریلی نکالی گئی جو زون آفس سے شروع ہو کر مختلف راستوں سے گزرتی ہوئی ڈی سی او چوک پر اختتام پذیر ہوا۔ ریلی سے خطاب کرتے ہوئے زونل انچارج محمد انور سیال، جوائنٹ زونل انچارج ظہیر احمد جھکرائی و دیگر نے خطاب کرتے ہوئے کہا کہ قائد تحریک جناب الطاف حسین نے ہمیشہ کارکنان کو صبر کی تلقین کی ہے۔ انہوں نے کہا کہ ایم کیو ایم کے کارکنان یوم سوگ کے موقع پر پرامن ریلی کو منتشر کرنے کیلئے اپنی طاقت کا بلا جواز استعمال کیا ہے۔ علاوہ ازیں جیکب آباد زون تحصیل ٹھل میں بھی احتجاجی ریلی نکالی گئی جس کی قیادت زونل ممبر ظفر احمد آبرو اور زونل ممبر نزاکت علی بلوچ اور زونل ممبر خالد آرائیں نے کی۔ ریلی کے شرکاء لیاقت قریشی شہید کے قاتلوں کی فوری گرفتاری کا مطالبہ کر رہے تھے۔

کراچی میں ایم کیو ایم کے کارکنان کی شہید سوچی سچی سازش ہے، اراکین زونل کمیٹی بدین زون

بدین :- 02 مئی 2011ء

متحدہ قومی موومنٹ بدین زون کے انچارج و اراکین زونل کمیٹی نے کراچی میں کراچی تنظیمی کمیٹی کے رکن فاروق بیگ کی شہادت پر شدید الفاظ میں مذمت کرتے ہوئے کیا۔ کراچی میں چن چن کراچی ایم کیو ایم کے کارکنوں کو شہید کرنا ملک اور متحدہ قومی موومنٹ کیخلاف سوچی سچی سازش ہے یہ چند ٹھٹی بھر ملک دشمن عناصر کراچی کا امن تباہ کرنا چاہتے ہیں تاکہ ملک کے معاشی حب کراچی کا امن تباہ کر کے ملک کو توڑنا چاہتے ہیں اور انہوں نے مزید کہا کہ قائد تحریک جناب الطاف حسین کے جاننا سپاہی اس ملک کو بچانے کیلئے ہر قسم کی قربانی دینے کو تیار ہیں اور ملک کیخلاف ہر ناپاک سازش کا ڈٹ کر مقابلہ کرنے کیلئے تیار ہیں۔ اس موقع پر زونل انچارج و اراکین زونل کمیٹی نے حکومت سے پر زور مطالبہ کیا کہ فاروق بیگ کے قاتلوں کو فوری گرفتار کر کے ان کو سخت سے سخت سزا دی جائے اور کراچی میں امن کیلئے سخت اقدام کیے جائیں۔

